

**గ్రామ సచివాలయ వ్యవస్థపై అధ్యయనం**


మార్చి నాటికి నివేదిక.. తర్వాత చర్యలు  
మంత్రుల బృందంతో డిప్యూటీ సీఎం పవన్ చర్చ  
పదోన్నతులపైనా సమీక్ష



అమరావతి, నవంబరు 25 (గ్రామ సచివాలయాల పనితీరు, ఆ వ్యవస్థ నిర్మాణంపై పూర్తిస్థాయిలో అధ్యయనం చేయాలని ఉపముఖ్యమంత్రి పవన్‌కల్యాణ్ నూచించారు. మార్చి నాటికి దీనికి సంబంధించిన నివేదికను రూపొందించాలన్నారు. మంగళగిరిలోని డిప్యూటీ సీఎం క్యాంపు కార్యాలయంలో మంగళవారం మంత్రుల బృందంతో పాటు వివిధ శాఖల ఉన్నతాధికారులతో ఆయన చర్చించారు. ఈ సమావేశానికి మంత్రులు నారాయణ, అచ్చెన్నాయుడు, అనిత, అనగాని సత్యప్రసాద్, డోలా బాల వీరాంజనేయస్వామి, గొట్టిపాటి రవికుమార్, గుమ్మడి సంధ్యారాణి పాల్గొన్నారు. ఈ సందర్భంగా గ్రామ సచివాలయ సిబ్బందికి పదోన్నతుల కల్పన, ఇతర శాఖలతో అనుసంధానించడానికి ఉన్న అవకాశాలపై చర్చించారు. గ్రామ సచివాలయ ఉద్యోగులకు పదోన్నతులు కల్పించినప్పటికీ సచివాలయ వ్యవస్థ నిర్మాణం దెబ్బతినకుండా ఎలా ముందుకు తీసుకెళ్లాలనే అంశాన్ని పరిగణనలోకి తీసుకోవాలని ఉపముఖ్యమంత్రి సూచించారు. సచివాలయ ఉద్యోగుల పదోన్నతుల ప్రక్రియ వేగవంతం చేసేందుకు అవసరమైతే ప్రతి నెలా సమీక్షిద్దామని చెప్పారు. ఈ సమావేశంలో ఆయా శాఖల ఉన్నతాధికారులు, శాఖాధిపతులు పాల్గొన్నారు.

**డిసెంబర్ 1న ఏలూరులో**

**సీఎం చంద్రబాబు వీర్యటన**



**క్రై కాంటర్ హ్యూస్ :** ఏపీలోని ఏలూరు జిల్లాలో డిసెంబర్ 1న ముఖ్యమంత్రి చంద్రబాబు వర్యటించనున్నారు. ఉంగుటూరు నియోజకవర్గంలోని గొల్లగూడెం, గోపినాథపట్నం, చేట్లోలు గ్రామాలలో పెన్షన్ల పంపిణీ కార్యక్రమంలో ఆయన పాల్గొంటారు. ఈ పర్యటన ద్వారా స్థానిక ప్రజలకు ప్రభుత్వ పథకాల అమలు తీరును పరిశీలించి, వారి సమస్యలను తెలుసుకునే అవకాశం ఉంది.

**క్రై కాంటర్ దినపత్రిక నూతన కార్యాలయాన్ని ప్రారంభించిన డి.ఎస్.పి.ఎం హనుమంత రావు సమాజంలో**

## “జర్నలిస్టుల పాత్ర” కీలకం



**ఏపీ, పల్నాడు జిల్లా (క్రై కాంటర్ డెస్క్):** ప్రజలకు మరియు ప్రభుత్వానికి మధ్య వారధిగా నిలిచి గత పదేళ్లుగా సమాజాన్ని చైతన్యం చేస్తూ ప్రజాదరణ పొందనా క్రై కాంటర్ దినపత్రిక, నూతన రాష్ట్ర కార్యాలయాన్ని నత్తెనవల్లి మరియు నర్సరావుపేట ఇంచార్జి డి ఎస్ పి ఎం. హనుమంతరావు ముఖ్య అతిథి గా పాల్గొని మంగళవారం నాడు ప్రారంభించారు. పత్రిక సీఈఓ ఎడిటర్ 'కే వరప్రసాద్' పుష్పగుచం అందచేసి వేదంపండితుల ఆశీర్వాదంతో డి ఎస్ పి హనుమంతరావు కు స్వాగతం పాలకగా నూతన కార్యాలయాన్ని రిబ్బన్ కట్ చేసి ప్రారంభించారు డి ఎస్ పి హనుమంతరావు. అనంతరం ప్రారంభోత్సవ కారీక్రమంలో సభనుద్దేశించి మాట్లాడిన డి ఎస్ పి నేటి సమాజం లో జర్నలిస్టుల పాత్ర కీలకం అని వారు సేకరించిన వార్తలను విశ్లేషించినప్పుడే ఖచ్చితమైన సమాచారం


మరియు వివరణ లభ్యం అవుతుందని తద్వారా పాత్రికేయులు మరియు పత్రికకు మంచి గుర్తింపు వస్తుందని సూచించారు. సమాజంలో కీలక పాత్ర పోషించే మీడియా వ్యవస్థ కార్యాలయాన్ని ప్రారంభించటం తనకేంతో సంతోషంగా ఉందని క్రై కాంటర్ దినపత్రిక రాసున్న రోజుల్లో ప్రజలకి మరింత దగ్గర అవ్వాలని ఆకాంక్షిస్తూ పత్రిక సీఈఓ ఎడిటర్ కే వరప్రసాద్ కు ప్రత్యేక అభినందనలు మరియు శుభాకాంక్షలు తెలిపారు. అలాగే నూతన కార్యాలయం ప్రారంభోత్సవం సందర్భంగా డి ఎస్ పి ఎం. హనుమంతరావు చేతులమీదుగా ఎడిటర్ కే వరప్రసాద్ '2026 నూతన సంవత్సరం డైరీ' ని ఆవిష్కరించారు. అనంతరం ఎడిటర్ కే వరప్రసాద్ మాట్లాడుతూ తన ఆహ్వానాన్ని మన్నించి విచ్చేసిన డి ఎస్ పి హనుమంతరావు కు ధన్యవాదాలు తెలిపారు. 2015 సంవత్సరం లో ప్రారంభమైనా నాటి నుండి సమస్త

**అంటూ సూచనలు చేసిన డి.ఎస్.పి....!**



విలేఖరులు కృషి మరియు పట్టుదల తో పని చేస్తూ ప్రజా సమస్యలను ప్రభుత్వ దృష్టికి తుసుకువెల్లి ప్రజా సంక్షేమమే అంతిమ లక్ష్యం అన్నా నినాదాన్ని సుస్థిర పరిచరని అన్నారు. రాసున్న రోజుల్లో ప్రజలకు మరింత చేరువ అయ్యేందుకు కృషి చేస్తానని సీఈఓ, ఎడిటర్ కే.వరప్రసాద్ తెలిపారు. అలాగే సభ అధ్యక్షులు క్రై కాంటర్ దినపత్రిక రాష్ట్ర బ్యూరో చీఫ్ సల్మాన్, పల్నాడు జిల్లా బ్యూరో రవి కుమార్ లతో కలిసి ముఖ్య అతిథిగా పాల్గొన్న డి ఎస్ పి హనుమంతరావు కు మెమోంటం ను బహుకరించారు. ఈ కారీక్రమాన్ని ఘనంగా నిర్వహించేందుకు కృషి చేసిన పోలీస్ మరియు సమస్త సిబ్బంది కి వరప్రసాద్ అభినందనలు తెలిపారు. ఈ కారీక్రమంలో మీడియా మిత్రులకు-అధికారులు మరియు శ్రేయభిలాషులు పెద్ద ఎత్తున పాల్గొని కార్యాలయం ప్రారంభోత్సవ వేడుకను విజయవంతం చేశారు.

**“మేము ఎవరినీ బెదిరించం.. భయపడం.. దేశభద్రత కాగిం రాజీపడం”: ప్రధాని మోదీ**



ప్రధానమంత్రి నరేంద్ర మోదీ మంగళవారం (నవంబర్ 25) హర్యానాలోని కురుక్షేత్రలో

పర్యటించారు. ఈ సందర్భంగా జ్యోతిసర్ అనుభవ కేంద్రం, పాంచజన్య శంఖ్ స్మారక చిహ్నాన్ని ప్రారంభించారు. ఆ తర్వాత గురు తేజ్ బహదూర్ 350వ అమరవీరుల వార్షికోత్సవ సభలో ఆయన పాల్గొన్నారు. గురు తేజ్ బహదూర్ కు అంకితం చేసిన పుస్తకాన్ని ఆయన విడుదల చేశారు. ఈ సందర్భంగా ప్రత్యేక నాణేన్ని ఆవిష్కరించారు. గురు తేజ్ బహదూర్ సత్యం, న్యాయాన్ని తన మతంగా భావించారని, వాటిని రక్షించడానికి తన జీవితాన్ని త్యాగం చేశారని ప్రధానమంత్రి నరేంద్ర మోదీ అన్నారు. తొమ్మిదవ గురువు గురు తేజ్ బహదూర్ ఇక్కడికి వచ్చినప్పుడు, ఆయన తన ధైర్యసాహసాలకు గుర్తుగా నిలిచారన్నారు. “మేము ఎవరినీ బెదిరించము. భయపడము. ఇది మా గురువులు ఇచ్చిన మంత్రం. మేము శాంతిని కోరుకుంటున్నాము, కానీ మా భద్రత విషయంలో

మేము రాజీపడము. ఆపరేషన్ సింధూర్ దీనికి గొప్ప ఉదాహరణ. మొత్తం ప్రపంచం దీనిని చూసింది. నవభారతం భయపడదు. నేడు భారతదేశం పూర్తి శక్తితో ముందుకు సాగుతోంది” అని ప్రధానమంత్రి అన్నారు. “వారసత్వ సంపదకు భారతదేశం అద్భుతమైన సంగమం అని ప్రధాన మంత్రి మోదీ అన్నారు. ఈ ఉదయం, రామాయణ నగరమైన అయోధ్యలో ఉన్నాను, ఇప్పుడు నేను గీతా నగరమైన కురుక్షేత్రంలో ఉన్నాను. శ్రీగురు తేజ్ బహదూర్ జీ 350వ అమరవీరుల దినోత్సవం సందర్భంగా ఆయనకు నివాళులర్పిస్తున్నందుకు గర్వపడుతున్నానన్నారు. నవంబర్ 9, 2019న నువ్రింకోర్స్ రామమందిరంపై తీర్పు వెలువరించినప్పుడు మరొక అద్భుతమైన యాదృచ్ఛికం జరిగింది. అంతకుముందు, రామమందిర నిర్మాణం ప్రారంభం కావాలని

ప్రార్థించాను. అందరి ప్రార్థనలు విన్నాను. ఆ రోజే రామమందిరానికి అనుకూలంగా తీర్పు వచ్చింది. ఈరోజు, అయోధ్యలో ధర్మ జెండాను ఎగురవేసినప్పుడు, ఇక్కడ ఉన్న ప్రజల ఆశీస్సులు నాకు లభించాయి” అంటూ ప్రధాని మోదీ ఎమోషనల్ అయ్యారు. సత్య మార్గాన్ని అనుసరించడం, తన మతం కోసం ప్రాణాలను త్యాగం చేయడం ఉత్తమమని శ్రీకృష్ణుడు చెప్పినది ఈ కురుక్షేత్ర భూమిలోనే అని ప్రధాని మోదీ గుర్తు చేశారు. గురు తేజ్ బహదూర్ జీ కూడా సత్యం, న్యాయాన్ని తన మతంగా భావించి, వాటిని రక్షించడానికి తన ప్రాణాలను త్యాగం చేశారన్నారు. ఈ చారిత్రాత్మక సందర్భంగా, భారత ప్రభుత్వం ఆయన గౌరవాధారం ఒక తపాలా బిళ్ళ, ప్రత్యేక నాణెం విడుదల చేసింది. పవిత్ర భూమి కురుక్షేత్రం నిక్కు సంప్రదాయానికి ప్రధాన కేంద్రం.







## ఆముదాలదిన్నెలో 'రైతన్నా-మీకోసం' ఎమ్మెల్యే కావ్య కృష్ణారెడ్డి



కావలి కంచర్ల మల్లికార్జున రావు క్రైమ్ కౌంటర్ ప్రతినిధి, మండలం లోని ఆముదాలదిన్నె గ్రామంలో సోమవారం నిర్వహించిన 'రైతన్నా %-% మీకోసం' కార్యక్రమానికి ఎమ్మెల్యే కావ్య కృష్ణారెడ్డి హాజరయ్యారు. ఈ సందర్భంగా ఆయన ప్రతి రైతు ఇంటికి వెళ్లి ముఖ్యమంత్రి సందేశ పత్రంను అందజేశారు. రైతులతో ప్రత్యక్షంగా మాట్లాడి, కూటమి ప్రభుత్వం రైతులకు అందిస్తున్న వ్యవసాయ శాఖ పథకాల గురించి వివరిస్తూ, వారి సమస్యలను అడిగి తెలుసుకున్నారు. రైతుల సమస్యల పరిష్కారానికి ప్రభుత్వము కట్టుబడి ఉన్నట్లు తెలిపారు. ఈ కార్యక్రమంలో పార్టీ నాయకులు, స్థానిక కార్యకర్తలు, గ్రామస్తులు, రైతులు పెద్ద సంఖ్యలో పాల్గొని కార్యక్రమాన్ని విజయవంతం చేశారు.

## పురమిత్ర యాప్ డౌన్ లోడ్ చేసుకోండి ..

### ఎమ్మెల్యే దగుమాటి వెంకట కృష్ణారెడ్డి



కావలి కంచర్ల మల్లికార్జునరావు క్రైమ్ కౌంటర్ ప్రతినిధి, పట్టణ ప్రాంత ప్రజల సమస్యలు పరిష్కరమే లక్ష్యంగా, రాష్ట్ర ప్రభుత్వం కొత్తగా తీసుకొచ్చిన పురమిత్ర యాప్ ను ప్రతి ఒక్కరు డౌన్లోడ్ చేసుకోవాలని ఎమ్మెల్యే దగుమాటి వెంకట కృష్ణారెడ్డి పిలుపునిచ్చారు. మంగళవారం ఆయన మీడియాతో మాట్లాడుతూ వార్డుల్లో ఎటువంటి సమస్యలు ఉన్నా, వాటి గురించి పురమిత్ర యాప్ లో నమోదు చేయవచ్చని చెప్పారు. పారిశుధ్యం, రోడ్లు, విద్యుత్ సహా ప్రజలను ఇబ్బంది పెడుతున్న ప్రతి విషయాన్ని ఫోటోలు, వీడియోలతో పురమిత్ర యాప్ లో పోస్ట్ చేయవచ్చని తెలిపారు. వెంటనే అధికారులు స్పందించి సమస్యను వీలైనంత త్వరలో పరిష్కరిస్తారని తెలియజేశారు. సదరు సమస్య పరిష్కారం అయ్యిందా లేదా అన్న విషయాన్ని కూడా యాప్ ద్వారా తెలుసుకోవచ్చని తెలిపారు. పురమిత్ర యాప్ ను వినియోగించడం ద్వారా కావలి పట్టణాన్ని స్వచ్ఛ మరియు పరిశుభ్రంగా తీర్చిదిద్దేందుకు అవకాశం ఉంటుందని, ప్రజలు ఈ అవకాశాన్ని సద్వినియోగం చేసుకోవాలని విజ్ఞప్తి చేశారు. ఈ కార్యక్రమంలో మున్సిపల్ కమిషనర్ శ్రావణ్ కుమార్, టిడిపి పట్టణ ప్రధాన కార్యదర్శి జ్యోతి బాబురావు, టిడిపి నాయకులు, కార్యకర్తలు పాల్గొన్నారు.

## మంత్రులు, ఎమ్మెల్యేల్లో నిర్లక్ష్యం వద్దు

అమరావతి, నవంబరు 25 పార్టీ కన్నా మంత్రులు, ఎమ్మెల్యేలు ఎక్కువ కాదని టీడీపీ జాతీయ కార్యదర్శి, మంత్రి నారా లోకేశ్ స్పష్టం చేశారు. తమ తమ నియోజకవర్గాల్లో పార్టీ శ్రేణులతో సమావేశాలు, ప్రజలతో గ్రేవేన్స్ నిర్వహించని ఇద్దరు మంత్రులు, 23 మంది ఎమ్మెల్యేలపై సీరియస్ అయ్యారు. వారందరికీ తక్షణం నోటీసులు ఇచ్చి, వివరణ తీసుకోవాలని ఆదేశించారు. మంగళవారం టీడీపీ కేంద్ర కార్యాలయంలో లోకేశ్ ఆధ్వర్యంలో పార్టీ జోనల్ కో-ఆర్డినేటర్ల సమావేశం జరిగింది. ఈ సందర్భంగా ఆయన జోనల్ కో-ఆర్డినేటర్లకు కీలక సూచనలు చేశారు. పార్టీ సభ్యత్వంతోపాటు అందిస్తున్న బీమా ప్రయోజనం విషయంలో కొందరు నేతలు నిర్లక్ష్యంగా ఉండటంపై లోకేశ్ అసహనం వ్యక్తం చేశారు. ఇప్పటి వరకు పార్టీ సభ్యత్వం ఉన్న సుమారు 600 మంది మృతి చెందారని, వారిలో 75 మందికి రూ.5 లక్షల బీమా మొత్తాన్ని అందజేయడంలో మంత్రులు, ఎమ్మెల్యేలు నిర్లక్ష్యంగా ఉన్నారని, ఇలాంటి విషయాలను సహించేది లేదని స్పష్టం చేశారు.



## ఏపీలో కొత్తగా పోలవరం, మార్కాపురం, మదనపల్లె జిల్లాలు

రంపచోడవరం కేంద్రంగా పోలవరం జిల్లా మార్కాపురం, మదనపల్లెతో కలిపి 3 కొత్త జిల్లాలు మంత్రివర్గ ఉపసంఘం సిఫారసు మండపేట నియోజకవర్గం తూర్పులోకి అద్దంకి, కందుకూరు.. ప్రకాశంలో విలీనం ఇక 'వాసవీ పెనుగొండ మండలం' ఆదోని మండలం పునర్వ్యవస్థీకరణ కొత్తగా పెద్ద హరివాణం ఏర్పాటు కొన్ని మండలాలు వేర్వేరు డివిజన్లలోకి ముఖ్యమంత్రితో ఉప సంఘం భేటీ సవరించిన నివేదికకు చంద్రబాబు ఓకే ఫైలుకు నేడు ఆన్లైన్లో మంత్రుల ఆమోదం ఆ వెంటనే ప్రాథమిక గెజిట్ నోటిఫికేషన్లు అభ్యంతరాలకు నెల రోజులు గడువు

అమరావతి, నవంబరు 25 రాష్ట్రంలో మూడు కొత్త జిల్లాలు ఏర్పాటు కానున్నాయి. పోలవరం ముంపు మండలాల వాసులకు ముఖ్యమంత్రి చంద్రబాబు హామీ ఇచ్చిన మేరకు.. రంపచోడవరం కేంద్రంగా పోలవరం జిల్లాను కొత్తగా ఏర్పాటు చేయాలని మంత్రివర్గ ఉపసంఘం సిఫారసు చేసింది. రెవెన్యూ మంత్రి అనగాని సత్యప్రసాద్ నేతృత్వంలోని ఈ సబ్ కమిటీ కొత్త జిల్లాల పునర్వ్యవస్థీకరణను కొలిక్కితెచ్చింది. మంగళవారం సీఎంస కలిసి, సవరించిన అధ్యయన నివేదికను సమర్పించింది. అందులో మూడు కొత్త జిల్లాలు.. మార్కాపురం, మదనపల్లె, పోలవరంతో పాటు ఐదు రెవెన్యూ డివిజన్లు..(నక్కపల్లి, అద్దంకి, పీలేరు, మదకశిర, బనగానపల్లె), కొత్తగా పెద్ద హరివాణం మండలం ఏర్పాటు చేయాలని సిఫారసు చేసింది. సదరు నివేదికపై చంద్రబాబు ఉపసంఘం సభ్యులతో సుదీర్ఘంగా చర్చించారు. ఆ తర్వాత కూడా అనేక మార్పులు చేతుచేసుకున్నాయి. సుదీర్ఘ చర్చల అనంతరం నివేదికను సీఎం ఆమోదించారు. 3 కొత్త జిల్లాలు, 5 కొత్త రెవెన్యూ డివిజన్లు, ఒక కొత్త మండలం ఏర్పాటుకు ఉపసంఘం సిఫారసు చేసింది. కొన్ని నియోజకవర్గాలను, మండలాలను వేర్వేరు జిల్లాలు, డివిజన్లకు మార్చాలని సూచించింది. మార్పులు, చేర్పులకు సంబంధించిన సర్క్యులేట్ చేసి ఆన్లైన్లోనే ఆమోదం తీసుకుంటారు. ఆ వెంటనే రెవెన్యూ శాఖ ప్రాథమిక గెజిట్ నోటిఫికేషన్లు జారీచేస్తుంది. అభ్యంతరాలకు నెల రోజులు గడువిస్తారు. ఆ తర్వాత తుది నోటిఫికేషన్ ఇస్తారు.

ప్రతిపాదిత జిల్లాలు, డివిజన్ల స్వరూపం.. ప్రస్తుతం రాష్ట్రంలో 26 జిల్లాలు, 77 రెవెన్యూ డివిజన్లు, 679 మండలాలున్నాయి. కొత్త జిల్లాలు, డివిజన్లు, మండలం రాకతో ఇక 29 జిల్లాలు, 82 రెవెన్యూ డివిజన్లు, 680 మండలాలు అవుతాయి. 5 రెవెన్యూ డివిజన్లు ఇలా..

రాష్ట్రంలో ప్రస్తుతం ఉన్న 77 రెవెన్యూ డివిజన్లకు మరో ఐదు కలవనున్నాయి. నక్కపల్లి, అద్దంకి, పీలేరు, మదకశిర, బనగానపల్లె రెవెన్యూ డివిజన్లను ఏర్పాటు చేయాలని ఉపసంఘం ప్రతిపాదించింది. వాస్తవానికి మొదట 4 డివిజన్లకే సిఫారసు చేసింది. అయితే ముఖ్యమంత్రితో మంగళవారం సమావేశమైనప్పుడు.. కొత్తగా బనగానపల్లె నియోజకవర్గ కేంద్రాన్ని కూడా డివిజన్ గా ఏర్పాటు చేయాలని నిర్ణయించారు. ఆదోని మండలాన్ని విభజించి..

కర్నూలు జిల్లాలోని ఆదోని మండలాన్ని పునర్వ్యవస్థీకరించి కొత్తగా పెద్దహరివాణం మండలం ఏర్పాటు చేయాలన్న ఉపసంఘం సిఫార సును సీఎం ఆమోదించారు. దీంతో రాష్ట్రంలో మొత్తం మండలాల సంఖ్య 680కి చేరనుంది.

ఉపసంఘం సిఫారసులు ఇవే..

శ్రీకాకుళం జిల్లాలోని నందిగాం మండలాన్ని పలాస డివిజన్ నుంచి టెక్కలి డివిజన్ కు మార్చాలి. దీంతో టెక్కలి నియోజకవర్గమంతా ఒకే డివిజన్ పరిధిలో ఉంటుంది.

పాయకరావుపేట, ఎలమంచిలి అసెంబ్లీ నియోజకవర్గాల మండలాలను కొత్తగా ఏర్పాటు చేసే నక్కపల్లి డివిజన్ లో కలపాలి.

నర్సపల్లం డివిజన్ లో ఉన్న వడ్డాది మాడుగుల, చీడికాడ మండలాలను అనకాపల్లి డివిజన్ లోకి తీసుకురావాలి. దీనివల్ల మాడుగుల నియోజకవర్గమంతా ఒకే డివిజన్ లో ఉంటుంది.

కాకినాడ జిల్లా సామర్లకోట మండలాన్ని పెద్దపురం డివిజన్ కు మార్చాలి. అప్పుడు పెద్దపురం నియోజకవర్గమంతా ఒకే డివిజన్ పరిధిలోకి వస్తుంది. రాయవరం, మండపేట, కపిలేశ్వరపురం మండలాలతో కూడిన మండపేట అసెంబ్లీ నియోజకవర్గాన్ని తూర్పుగోదావరి జిల్లా రాజమహేంద్రవరం డివిజన్ లో కలపాలి. అంటే నియోజకవర్గం మొత్తాన్నీ తూర్పుగోదావరిలో కలుపుతారన్న మాట. అప్పుడు డాక్టర్ బీఆర్ అంబేద్కర్ జిల్లా ఆరు అసెంబ్లీ స్థానాలకే పరిమితమవుతుంది. తూర్పు గోదావరి జిల్లాలోని నియోజకవర్గాల సంఖ్య 8కి చేరుతుంది.

పశ్చిమ గోదావరి జిల్లాలోని పెనుగొండ మండలం పేరు వాసవీ పెనుగొండగా మార్చాలి.

టీడీపీ యువనేత లోకేశ్ గత ఎన్నికల సమయంలో ఇచ్చిన హామీ మేరకు అద్దంకి డివిజన్ ను ఏర్పాటు చేయాలని ప్రతిపాదన.

ప్రస్తుతం బాపట్ల జిల్లా పరిధిలో ఉన్న అద్దంకి నియోజకవర్గాన్ని తిరిగి ప్రకాశం జిల్లాలో విలీనం చేయాలి. సీఎం చంద్రబాబు హామీ ప్రకారం నెల్లూరు జిల్లాలో ఉన్న కందుకూరు నియోజకవర్గాన్ని కూడా తిరిగి ప్రకాశం



జిల్లాలోకి తీసుకురావాలి.

నెల్లూరు జిల్లాలో ఉన్న కలువాయి, రావూరు, సైదాపురం మండలాలను గూడూరు డివిజన్ లో కలపాలి. ప్రస్తుతం ఈ డివిజన్ తిరుపతి జిల్లాలో ఉంది.

పలమనేరు డివిజన్ లో ఉన్న బంగారుపాళ్ళం మండలాన్ని చిత్తూరు డివిజన్ లో కలపాలి. దీంతో పూతలపట్టు నియోజకవర్గమంతా ఒకే డివిజన్ లో ఉంటుంది.

పలమనేరు డివిజన్ లో ఉన్న చౌడేపల్లి, పుంగనూరు మండలాలను మదనపల్లె డివిజన్ లో కలపాలి.

కడప జిల్లా ఒంటిమిట్ట మండలాన్ని రాజంపేట డివిజన్ లో కలపాలి. దీంతో రాజంపేట అసెంబ్లీ నియోజకవర్గంలోని మండలాలన్నీ ఒకే డివిజన్ లోకి వస్తాయి.

శ్రీసత్యసాయి జిల్లా కదిరి డివిజన్ లో ఉన్న అమడగూరు మండలాన్ని పుట్టపర్తి డివిజన్ లో విలీనం చేయాలి.

ఇదే జిల్లా గోరంట్ల మండలాన్ని పుట్టపర్తి డివిజన్ నుంచి.. తిరిగి పెనుకొండ డివిజన్ లో కలపాలి.

దోన్, నంద్యాల డివిజన్ లో ఉన్న మండలాలను విడదీసి కొత్తగా బనగానపల్లె రెవెన్యూ డివిజన్ ను ఏర్పాటుచేయాలి. ఇందులో అవుకు, బనగానపల్లె, కోవెలకుంట్ల, సంజామల, కొలిమిగుండ్ల మండలాలు ఉంటాయి. బనగానపల్లె నియోజకవర్గానికి మంత్రి బీసీ జనార్ధన్ రెడ్డి ప్రాతినిధ్యం వహిస్తున్న సంగతి తెలిసిందే. 29వ జిల్లాగా పోలవరం..

ప్రస్తుతం అల్లూరి సీతారామరాజు జిల్లాలో ఉన్న రంపచోడవరం, చింతూరు రెవెన్యూ డివిజన్లతో రంపచోడవరం కేంద్రంగా పోలవరం జిల్లాను కొత్తగా ఏర్పాటుచేయాలని ఉపసంఘం ప్రతిపాదించింది. దీనిలో మొత్తం 11 మండలాలు.. రంపచోడవరం డివిజన్ లోని 7 మండలాలు (రంపచోడవరం, దేవీపల్లం, వై.రామవరం, అడ్డతీగల, గంగవరం, మారేడుమిల్లి, రాజవొమ్మంగి).. చింతూరు డివిజన్ లోని 4 మండలాలు (యటపాక, చింతూరు, కూనవరం, వరరామచంద్రాపురం) ఉంటాయి. నిజానికి ముంపు మండలాలతో తొలుత పోలవరం ప్రత్యేక అథారిటీని ఏర్పాటు చేయాలని ఉపసంఘం భావించినా సీఎం వద్దన్నారు. ముంపు మండలాల అభివృద్ధికి కొత్త జిల్లా ఏర్పాటు చేస్తామని లోగడ ఆయన అరకులో టీడీపీ నిర్వహించిన సభలో హామీ ఇచ్చారు. ఆ మేరకే జిల్లాను ఏర్పాటు చేద్దామని సూచించారు. దీంతో రంపచోడవరం కేంద్రంగా పోలవరం జిల్లాను ఏర్పాటు చేయాలని ఉపసంఘం సిఫారసు చేసింది. పోలవరం నియోజకవర్గం దీని పరిధిలో లేకున్నా.. జిల్లాకు పోలవరం పేరు పెట్టడం గమనార్హం.

మదనపల్లె జిల్లా

మదనపల్లె, తంబళ్లపల్లె, పుంగనూరు, పీలేరు అసెంబ్లీ నియోజకవర్గాలు, 19 మండలాలతో 27వ జిల్లాగా దీనిని ఏర్పాటుచేయాలని ప్రతిపాదించారు. దీనిలో మదనపల్లె డివిజన్ లోని 11 మండలాలు (మదనపల్లె, నిమ్మనపల్లె, రామనమ్మద్రం, తంబళ్లపల్లె, పెద్దమండ్యం, ములకలచెరువు, కురబలకోట, పెద్ద తిప్పనమ్మద్రం, బి.కొత్తకోట, చౌడేపల్లి, పుంగనూరు).. కొత్తగా ఏర్పడే పీలేరు డివిజన్ లోని 8 మండలాలు.. (సదుం, సోమల, పీలేరు, గుర్రంకొండ, కలకడ, కంభంవారిపల్లె, కలికిరి, వాల్మీకిపురం) ఉంటాయి.

మార్కాపురం జిల్లా

ప్రకాశం జిల్లాలోని నాలుగు అసెంబ్లీ నియోజకవర్గాలు, మార్కాపురం, కనిగిరి రెవెన్యూ డివిజన్లు, 21 మండలాలతో ప్రత్యేక మార్కాపురం జిల్లా ఏర్పాటు చేయాలన్న ఉపసంఘం సిఫారసును ముఖ్యమంత్రి ఆమోదించారు. ఇది 28వ జిల్లా. ఇందులో మార్కాపురం డివిజన్ లోని 9 మండలాలు (యర్రగొండపాలెం, పుల్లలచెరువు, త్రిపురాంతకం, దోర్నాల, పెద్దారవీడు, తర్లుపాడు, మార్కాపురం, పొదిలి, కొనకనమిట్ల).. క నిగిరి డివిజన్ లో 12 మండలాలు (హనుమంతునిపాడు, వెలిగండ్ల, కనిగిరి, పెద్ద చెర్లోపల్లి, చంద్రశేఖరపురం, పామూరు, గిద్దలూరు, బేస్తవారపేట, రాచర్ల, కొమరోలు, కంభం, అర్లవీడు) ఉంటాయి.

9 జిల్లాల్లో మార్పుల్లేవ్!

ఊహగానాలకు, కోరికలకు చెక్

జిల్లాల పునర్వ్యవస్థీకరణలో కొత్త డివిజన్లు, మండలాల ఏర్పాటు, జిల్లా ప్రధాన కేంద్రాల మార్పుపై ప్రజాప్రతినిధులు, ప్రజాసంఘాల నుంచి మంత్రివర్గ ఉపసంఘానికి అనేక విన్నపాలు వచ్చాయి. అందులో అన్నమయ్య జిల్లా కేంద్రాన్ని రాయచోటి నుంచి రాజంపేటకు.. పశ్చిమ గోదావరి జిల్లా కేంద్రాన్ని భీమవరం నుంచి నరసాపురానికి మార్చాలన్న సూచనలు కూడా ఉన్నాయి. అయితే ముఖ్యమంత్రి ఈ అంశాల జోలికి ఇప్పుడు వెళ్లొద్దని, అవసరాన్ని బట్టి తర్వాత పరిశీలిద్దామని సూచించడంతో ఉపసంఘం ఆ ప్రతిపాదనలు చేయలేదని తెలిసింది. దీంతో జిల్లా, డివిజన్ కేంద్రాల మార్పుపై ఊహగానాలకు, నేతల వినతులకు చెక్ పెట్టినట్లయింది. దీంతో విజయనగరం, పార్వతీపురం మన్యం, విశాఖపట్నం, ఏలూరు, కృష్ణా, ఎన్టీఆర్, గుంటూరు, పల్నాడు, అనంతపురం జిల్లాల్లో ఎలాంటి మార్పుచేర్పులనూ ప్రతిపాదించలేదు.





# చినిమా



## మొదటి భార్యకు విడాకులు ఇవ్వకుండానే

ధర్మేంద్ర సింగ్ డియోల్.. భారతీయ చలనచిత్ర పరిశ్రమలో పరిచయం అక్కర్లేని పేరు. యాక్షన్ కింగ్, హీ మ్యాన్ గా ఈయన సుప్రసిద్ధుడు. పంజాబ్ లోని లుధియానా జిల్లా, నస్రాలీ గ్రామంలో డిసెంబర్ 8, 1935న జన్మించారు ధర్మేంద్ర. పంజాబీ సంప్రదాయ కుటుంబంలో పెరగడం వల్ల క్రమశిక్షణతో కూడిన వాతావరణం ఉండేది. బాల్యం నుంచే సినిమా అంటే ఇష్టం ఉండేది.. నాటి స్టార్ యాక్టర్ దిలీప్ కుమార్ నటన ధర్మేంద్రను ప్రభావితం చేసింది. సినిమాల్లోకి రాకముందు ధర్మేంద్ర పంజాబ్ లో చిన్న చిన్న ఉద్యోగాలు చేశారు. ఉద్యోగం చేస్తూనే.. సినిమా నటుడు కావాలనే తన కలను నెరవేర్చుకోవడం కోసం అవకాశాలను వెతుక్కునేవారు. 1950లో బాలీవుడ్ చిత్రాలన్నీ ఎక్కువగా ముంబై నుంచే విడుదలయ్యేవి.. కాబట్టి ముంబైకి వెళ్లడం ధర్మేంద్ర ప్రధాన లక్ష్యంగా మారింది. నటుడు కావాలనే దృఢ సంకల్పంతో.. ధర్మేంద్ర తన ఉద్యోగాన్ని కుటుంబాన్ని వదిలిపెట్టి ముంబైకి వెళ్లారు. ముంబైలో ఆయన ప్రయాణం అంత సులభంగా సాగలేదు. చేతిలో తక్కువ డబ్బు, ఎవరూ తెలియని కొత్త ప్రపంచం. సినిమా స్టూడియోల చుట్టూ తిరుగుతూ.. చిన్న పాత్రల కోసం దర్శక నిర్మాతలను కలిసి ప్రయత్నం చేశారు. కొన్నిసార్లు టిండికి, నివాసానికి కూడా ఇబ్బంది పడేవాళ్ళు ధర్మేంద్ర. కెరీర్ మొదట్లో ఎంత ప్రయత్నించినా అవకాశాలు మాత్రం రాలేదు. అదే సమయంలో ఆయనకు నటుడు మనోజ్ కుమార్ వంటి కొంతమంది స్నేహితులు పరిచయమయ్యారు. ఇది ఆయనకు కొంత మానసిక ధైర్యాన్ని ఇచ్చింది. 1958లో ఫిల్మ్ ఫేర్ మ్యాగజైన్ కొత్త టాలెంట్ ను ప్రోత్సహించడానికి నిర్వహించిన 'న్యూ టాలెంట్ కాంటెస్ట్'లో ఆయన పాల్గొన్నారు. నటనలో శిక్షణ లేకపోయినా, తన సహజమైన ఆకర్షణ, ఫిజిక్ తో ఈ పోటీలో విజయం సాధించారు. ఈ విజయంతోనే ఆయన్ను సిని పరిశ్రమకు పరిచయం చేస్తూ నిర్మాతలు ఆయనకు తొలి సినిమా అవకాశాన్ని అందించారు. ఈ విజయం ఆయనలోని నటుడికి ఒక ధైర్యాన్ని, ఆత్మవిశ్వాసాన్ని ఇచ్చింది. ఆ తర్వాత ఎన్నో సూపర్ హిట్ సినిమాల్లో నటించారు ధర్మేంద్ర. ధర్మేంద్ర వ్యక్తిగత జీవితం కూడా ఎప్పుడూ చర్చనీయాంశమే. ఆయనకు ప్రకాష్ కోర్తో వివాహం జరిగింది. ఈ జంటకు నలుగురు సంతానం.. వాళ్ళు సన్నీ డియోల్, బాబీ డియోల్, విజేత, అజిత. ఆ తర్వాత సహనలీ, డ్రీమ్ గర్ల్ హేమమాలినితో ప్రేమలో పడ్డారు. అప్పటికే వివాహం కావడంతో, హేమమాలినిని పెళ్లి చేసుకోవడానికి ధర్మేంద్ర ఇస్తాం మతాన్ని స్వీకరించి.. తన మొదటి భార్యకు విడాకులు ఇవ్వకుండా 1980లో హేమమాలినిని వివాహం చేసుకున్నారు. అయితే ఇస్తాం మతాన్ని స్వీకరించారన్న వార్తలను ధర్మేంద్ర ఖండించారు. కాగా హేమమాలిని, ధర్మేంద్రకి ఇద్దరు కుమార్తెలు ఇషా డియోల్, అహనా డియోల్. ఈ రెండు కుటుంబాలను ఆయన గౌరవంగా చూసుకున్నారు. ధర్మేంద్ర వారసత్వాన్ని ఆయన పిల్లలు సన్నీ, బాబీ డియోల్ విజయవంతంగా కొనసాగిస్తున్నారు. ధర్మేంద్ర కేవలం నటుడిగానే కాకుండా, నిర్మాతగా కూడా మెప్పించారు. ధర్మేంద్ర కేవలం నటుడిగానే కాకుండా.. రాజకీయాల్లోనూ తనదైన ముద్ర వేశారు. 2004లో, ఆయన భారతీయ జనతా పార్టీ తరపున రాజస్థాన్ లోని బికనీర్ లోక్ సభ నియోజకవర్గం నుండి పార్లమెంట్ సభ్యుడిగా ఎన్నికయ్యారు. అయితే, రాజకీయాలపై ఆయనకు అంతగా ఆసక్తి లేకపోవడం వలన, ఆయన పదవీ కాలంలో అంత చురుకుగా లేరు. తన పదవీ కాలం తర్వాత ఆయన రాజకీయాల నుండి వైదొలిగారు. నటనారంగంలో ఆయన చేసిన సేవలకు గుర్తింపుగా, 2012లో భారత ప్రభుత్వం ఆయనకు భారతదేశంలో మూడవ అత్యున్నత పౌర పురస్కారం అయిన పద్మ భూషణ్ అవార్డును ప్రధానం చేసింది. తన వయస్సు పెరిగినా.. ఆయన ఇప్పటికీ అప్పుడప్పుడు సినిమాలలో నటిస్తూనే ఉన్నారు, ప్రేక్షకులను అలరిస్తూనే ఉన్నారు. ఆయన చివరి సినిమా ఇక్ష్విన్ డిసెంబర్ 25, 2025న విడుదల కానుంది.



## ఇదో మిరాకిల్..!

పసుపులో యాంటీ బ్యాక్టీరియల్, యాంటీ ఇంఫ్లమేటరీ, యాంటీ ఆక్సిడెంట్ గుణాలు ఉంటాయి. అలాగే చియా సీడ్స్ లో ప్రోటీన్, ఫైబర్, ఒమెగా-3 ఫ్యాటీ యాసిడ్స్ సమృద్ధిగా ఉంటాయి. పసుపు నీళ్లలో చియా సీడ్స్ వేసుకుని తాగడం వల్ల శరీరం క్షీణి అవుతుంది. తద్వారా కాలేయంపై ఒత్తిడి తగ్గుతుంది. లివర్ సమస్యలు రాకుండా చూసుకోవచ్చు. ఈ రెండూ ఆరోగ్యానికి మంచివే. పసుపు నీళ్లలో చియా సీడ్స్ వేసుకుని తాగడం వల్ల చర్మం నుంచి విషపదార్థాలు తొలగిపోతాయి. తద్వారా యవ్వనంగా కనిపించొచ్చు. చియా సీడ్స్ జీర్ణక్రియను మెరుగుపరచడానికి హెల్ప్ చేస్తాయి. పసుపులోని గుణాలు పేగులను శుభ్రం చేస్తాయి. ఈ రెండూ కలిపి తాగితే కడుపు ఉబ్బరం, గ్యాస్, యాసిడ్ రిఫ్లెక్స్, మలబద్ధకం వంటి సమస్యలు తొలగిపోతాయి..

పసుపు నీళ్లలో చియా సీడ్స్ వేసుకుని తాగడం వల్ల కడుపు నిండిన ఫీలింగ్ కలుగుతుంది. తద్వారా బరువు కంట్రోల్ లో ఉంటుంది. బరువు తగ్గాలనుకునే వారు ఈ నీళ్లు తాగడం మంచిది. పసుపు నీళ్లలో చియా సీడ్స్ వేసుకుని తాగితే ఎనర్జీ లెవెల్స్ పెరుగుతాయి. తద్వారా అలసట తగ్గుతుంది. రోజంతా ఉల్లాసంగా ఉండొచ్చు. చియా సీడ్స్ గుండె ఆరోగ్యానికి ఎంతో మేలు చేస్తాయి. వీటిలో ఉండే ఫ్లావి ఆమ్లాలు గుండె సమస్యలు రాకుండా చూసుకుంటాయి. చియా సీడ్స్ లో ఎల్ డిఎల్ కొలెస్ట్రాల్ తగ్గించే గుణాలు ఉంటాయి.

పసుపు నీళ్లలో ఈ గింజలు వేసుకుని తాగితే కొలెస్ట్రాల్ నియంత్రణ సాధ్యమవుతుంది. పసుపు, చియా సీడ్స్ లోని గుణాలు కిడ్నీలను డీటాక్స్ చేయడంలో సహాయపడతాయి. తద్వారా కిడ్నీ సంబంధ సమస్యలు రాకుండా చూసుకోవచ్చు.



## చలికాలంలో తప్పనిసరి..!

బీట్ రూట్ లో బీటగిన్ అనే పదార్థం ఉంటుంది. ఇది లివర్ లో ఉన్న టాక్సిన్లను ఈజీగా తొలగించి, లివర్ ను ఆరోగ్యంగా మారుస్తుంది. బీట్రూట్ జ్యూస్ తాగడం వల్ల బైల్ ఉత్పత్తి పెరుగుతుంది. దీంతో జీర్ణక్రియ మెరుగుపడుతుంది, లివర్ పై ఒత్తిడి కూడా తగ్గుతుంది. ఇందులో ఉండే బీటైన్ అనే సమ్మేళనం ఉంటుంది. ఇది కాలేయంలో కావ్సు పేరుకుపోకుండా చూస్తుంది. బీట్ రూట్ రసం తాగడం వల్ల ఫ్యాటీ లివర్ సమస్య రాదు. అంతేకాదు.. బీట్ రూట్ లో యాంటీ ఆక్సిడెంట్లు, విటమిన్ సి ఎక్కువగా ఉంటాయి. బీట్ రూట్ రసం తాగడం వల్ల కాలేయ కణాలు ఆరోగ్యంగా మారుతాయి. కాలేయ నష్టం తగ్గుతుంది. బీట్ రూట్ జ్యూస్ తాగడం వల్ల రక్తంలో పేరుకుపోయిన మలినాలు క్షీణి అవుతుంది. బీట్ రూట్ రసం తాగితే లివర్ క్షీణి అవుతుంది. మలినాలు తొలగించబడతాయి. బీట్ రూట్ లో వైటేల్స్ ఎక్కువగా ఉంటాయి. ఇవి బైల్ ఫ్లోను, రక్తప్రవాహాన్ని మెరుగుపరుస్తాయి. బీట్ రూట్ లో బీటాలైన్స్ ఉంటాయి. ఇవి కాలేయ వాపును కంట్రోల్ చేస్తాయి. బీట్ రూట్ రసం తాగడం వల్ల కాలేయం పనితీరు మెరుగుపడుతుంది.

క్రమం తప్పకుండా బీట్ రూట్ జ్యూస్ తాగడం వల్ల కాలేయంలో పేరుకుపోయిన కావ్సు కరుగుతుంది. దీంతో ఫ్యాటీ లివర్ సమస్య తగ్గుతుంది. బీట్రూట్ లో ఐరన్ ఎక్కువగా ఉంటుంది. బీట్రూట్ రసం తాగితే హిమోగ్లోబిన్ లెవెల్స్ పెరుగుతాయి. రక్తహీనత తగ్గుతుంది.

బీట్ రూట్ జ్యూస్ చర్మం నుండి గుండె ఆరోగ్యం వరకు ప్రతిదానికి ప్రయోజనకరంగా పనిచేస్తుంది. శీతాకాలంలో బీట్ రూట్ సమృద్ధిగా లభిస్తుంది. ఇందులో పోషకాలు పుష్కలంగా ఉంటాయి. మీరు రోజూ బీట్ రూట్ జ్యూస్ తాగితే మీ ఆరోగ్యానికి అద్భుతమైన ప్రయోజనాలు లభిస్తాయి. బీట్ రూట్ జ్యూస్ లో యాంటీ ఆక్సిడెంట్లు, విటమిన్ సి పుష్కలంగా ఉంటాయి. ఇది చర్మానికి పోషణ అందించడంలో, మెరిసేలా చేయడంలో సహాయపడుతుంది.

## భారత్-పాక్ మ్యాచ్ ఎప్పుడంటే?

ఇంటర్నెట్ డెస్క్: టీ20 ప్రపంచ కప్ 2026 షెడ్యూల్ విడుదలైంది. మంగళవారం ఐసీసీ దీనికి సంబంధించిన జాబితాను అధికారికంగా ప్రకటించింది. భారత్, శ్రీలంక వేదికగా ఫిబ్రవరి 7 నుంచి మార్చి 8 వరకు ఈ టోర్నీ జరగనున్న విషయం తెలిసిందే. ఈసారి ఈ మెగా టోర్నీలో 20 జట్లు భాగం కానున్నాయి. అయితే తొలి మ్యాచ్ ఫిబ్రవరి 7న పాక్-నెదర్లాండ్స్ మధ్య కొలంబో వేదికగా జరగనుంది. ఈ టోర్నీలో భారత్, శ్రీలంక, బంగ్లాదేశ్, అఫ్ఘనిస్తాన్, యూఏఈ, ఒమన్, వెస్టిండీస్, యూఎస్ఎ, కెనడా, ఆస్ట్రేలియా, న్యూజిలాండ్, దక్షిణాఫ్రికా, నమీబియా, జింబాబ్వే, బర్మాండ్, ఇంగ్లాండ్, నెదర్లాండ్స్, ఇటలీ, నేపాల్, పాకిస్తాన్ తలపడనున్నాయి. ఇటలీ మొదటి సారి టోర్నీకి అర్హత సాధించింది. 20 జట్లను నాలుగు గ్రూపులుగా విభజించారు. ప్రతి గ్రూప్ నుంచి రెండేసి జట్లు సూపర్-8కు అర్హత సాధిస్తాయి. సూపర్-8లోని నాలుగు జట్లను రెండు గ్రూపులుగా విభజిస్తారు. ఇందులో టాప్-2 జట్లు సెమీ ఫైనల్ కు అర్హత సాధిస్తాయి. ఈ మ్యాచ్ లు భారత్ లోని అయిదు వేదికల్లో (అహ్మదాబాద్, ఢిల్లీ, కోల్ కతా, చెన్నై, ముంబయి), శ్రీలంకలోని మూడు వేదికల్లో (పల్లెకెలె స్టేడియం, కొలంబోలోని రెండు స్టేడియాల్లో) జరగనున్నాయి. ఫిబ్రవరి 15న.. దాయాది పాకిస్తాన్ తో పోరు అంటే ప్రతి క్రికెట్ అభిమానికి ఆసక్తే. ఈ టోర్నీలో ఇండియా-పాక్ జట్లు ఫిబ్రవరి 15న కొలంబోలో తలపడనున్నాయి. ఈ చిరకాల ప్రత్యర్థిలు ఒకే గ్రూప్ లో ఉండటం విశేషం. ఆసియా కప్ లో ఇరు జట్లు మధ్య పోటీ జరగగా.. టీమిండియా గెలిచిన విషయం తెలిసిందే.



## నాలుగో రోజు ముగిసిన ఆట

ఇంటర్నెట్ డెస్క్: దక్షిణాఫ్రికాతో జరుగుతున్న రెండో టెస్టులో టీమిండియా ఆట ఓటమి లాంఛనమే అన్నట్లు సాగుతోంది. 26/0 ఓవర్ నైట్ సోదరుతో నాలుగో రోజు రెండో ఇన్నింగ్స్ కొనసాగించిన ప్రాటీస్ జట్టు ఐదు వికెట్లు కోల్పోయి 260 పరుగుల వద్ద డిక్లెర్ చేసింది. తొలి ఇన్నింగ్స్ అధిక్యం 288 కలిపి టీమిండియాకు 549 పరుగుల భారీ లక్ష్యాన్ని నిర్దేశించింది.

తదబదుతున్నారు..

లక్ష్య ఛేదనకు దిగిన భారత్.. తదబదుతోంది. నాలుగో రోజు ఆట ముగిసే సమయానికి రెండు వికెట్లు నష్టపోయి 27 పరుగులు చేసింది. సాయి సుదర్శన్(2), నైట్ వాచ్ మెన్ గా వచ్చిన కుట్టిన్ యాదవ్(4) క్రీజులో ఉన్నారు. అదిలోనే ఓపెన్ర్లు యశస్వి జైస్వాల్(13), కేవల్ రాహుల్(6) పెవిలియన్ బాట పట్టారు. ఇంకా ఒక్క రోజు ఆట మిగిలి ఉంది. భారత్ 522 పరుగుల వెనుకంజలో ఉంది.

వైట్ వాచ్ తప్పుదా?

ఆ అధిక్యాన్ని.. మన బ్యాటర్ల తీరును చూస్తే ఈ సిరీస్ కూడా వైట్ వాచ్ అయ్యే అవకాశాలే ఎక్కువగా ఉన్నాయి. ఒకవేళ 1-1తో సమం చేయాలంటే టీమిండియా ఈ మ్యాచ్ లో కచ్చితంగా గెలవాలి. కానీ అది ఏదో అద్భుతం జరిగితే గానీ కష్టం. చివరి రోజు భారత బ్యాటర్లు గట్టిగా పోరాడి మూడు సెషన్లపాటు బ్యాటింగ్ చేయగలిగితే మ్యాచ్ ను కనీసం డ్రాగానైనా ముగించొచ్చు. మరి సఫారీ బౌలర్లను మనోళ్లు ఏమాత్రం ఎదుర్కొంటారో చూడాలి.



## ప్రాక్టీస్ మొదలుపెట్టిన శ్రేయస్!

ఇంటర్నెట్ డెస్క్: టీమిండియాకు గుడ్ న్యూస్.. గాయం బారిన పడిన స్టార్ బ్యాటర్ శ్రేయస్ అయ్యర్ మైదానంలోకి అడుగుపెట్టనున్నాడు. జిమ్లో నెమ్మదిగా కనరత్తులు చేయడం ప్రారంభించాడు. ఎక్సర్ సైజ్ బైక్ సై వ్యాయామం చేస్తున్న ఛాహాన్ అయ్యర్ తన ఇన్ స్టా స్టోరీలో పోస్ట్ చేశాడు. దీంతో త్వరలోనే శ్రేయస్ (%బాష్ పతవముం Xఎవతీ%) మైదానంలోకి అడుగుపెడతాడని అభిమానులు ఆశాభావం వ్యక్తం చేస్తున్నారు. గత నెలలో ఆస్ట్రేలియాతో జరిగిన మూడో వన్డేలో క్యాచ్ అందుకునే క్రమంలో శ్రేయస్ కడుపు నేలను బలంగా తాకింది. దీంతో అతడి ప్లీహానికి తీవ్ర గాయమైంది. నీడ్లీలోని ఓ ఆసుపత్రిలో రెండు రోజులపాటు ఐసీయూలో చికిత్స చేయించుకున్నాడు. పెద్ద ప్రాణాపాయం తప్పిందని వైద్యులు కూడా చెప్పారు. అక్కడి నుంచి డిశ్చార్జి అయి శ్రేయస్ స్వదేశానికి వచ్చాడు. అప్పటి నుంచి డాక్టర్ దిన్నా పార్థివాలా.. అయ్యర్ ఆరోగ్య పరిస్థితిని వర్త్యవేక్షిస్తున్నారు. ఇటీవల అతను అల్ట్రాసోన్ోగ్రఫీ పరీక్ష చేయించుకోగా.. మెరుగుదల కనిపిస్తున్నట్లు వైద్యులు తెలిపారు. అయితే కడుపుపై ఒత్తిడిని కలిగించే కార్యకలాపాలకు దూరంగా ఉండాలని సూచించారు. అయ్యర్ పూర్తిగా కోలుకోవడానికి రెండు నెలలకు పైగా సమయం పట్టనుంది. జనవరి 11 నుంచి న్యూజిలాండ్ తో జరిగే వన్డే సిరీస్ కు కూడా శ్రేయస్ అందుబాటులోకి ఉండడు. ఫిట్ నెస్ సాధించినా మ్యాచ్ ప్రాక్టీస్ ఉండడు కాబట్టి ఫిబ్రవరి-మార్చి నెలల్లో జరిగే టీ20 ప్రపంచకప్ ఎంపికకు శ్రేయస్ పేరును సెలక్షన్ పరిగణనలోకి తీసుకోవడం కష్టమే.